

ఓం

అథ శ్రీవిష్ణుమహిమ్న స్తోత్రమ్

మహిమ్నస్తేఽపారం విధిహరఘణీంద్రప్రభృతయో

విదుర్నాద్యాప్యజ్ఞశ్చలమతిరహం నాథను కథమ్ ।

విజానీయామద్ధా నలిననయనాత్మీయవచసో

విశుద్ధ్యై వక్ష్యామీషదపి తు తథాపి స్వమతితః ॥ 1 ॥

యదాహుః బ్రహ్మైకే పురుషమితరే కర్మ చ పరే

అపరే బుద్ధం చాన్యే శివమపి చ ధాతారమపరే ।

తథా శక్తిం కేచిద్గణపతిముతార్కం చ సుధియో

మతీనాం వై భేదాత్స్వమసి తదశేషం మమ మతిః ॥ 2 ॥

శివః పాదామ్భస్తే శిరసి ధృతవానాదరయుతం

తథా శక్తిశ్చాసౌ తవ తనుజతేజోమయతనుః ।

దినేశం చైవాముం తవ నయనమూచుస్తు నిగమాః

త్వదన్యః కో ధ్యేయో జగతి కిల దేవో వద విభో ॥ 3 ॥

కృచిన్మత్స్యః కూర్మః కృచిదపి వరాహో నరహరిః

కృచిత్థర్వో రామో దశరథసుతో నందతనయః ।

కృచిద్బుద్ధః కల్కిర్విహరసి కుభారాపహతయే

స్వతంత్రోఽజో నిత్యో విభురపి తవాక్రీడనమిదమ్ ॥ 4 ॥

హృతామ్నాయేనోక్తం స్తవనవరమాకర్ణ్యవిధినా

ద్రుతం మాత్స్యం ధృత్వా వపురజరశంకాసురమథో ।

క్షయం నీత్వా మృత్యోః నిగమగణముద్భృత్య జలధేః

అశేషం సంగుప్తం జగదపి చ వేదైకశరణమ్ ॥ 5 ॥

నిమజ్జంతం వార్ధౌ నగవరముపాలోక్య సహసా

హితార్థం దేవానాం కమతవపుషా విశ్వగహనమ్ ।

పయోరాశిం పృష్ఠే తమజిత సలీలం ఘృతవతో

జగద్ధాతుస్తేఽభూత్కిము సులభభారాయ గిరికః ॥ 6 ॥

హిరణ్యాక్షః క్షోణీమ్ అవిశదసురో నక్రనిలయం  
 సమాదాయామర్చ్యైః కమలజముఖైః అమృరగతైః ।  
 స్తుతేనానంతాత్మన్ అచిరమవభాతి స్మ విధృతా  
 త్వయా దంష్ట్రాగ్రేఽసావవనిరఖిలా కందుక ఇవ ॥ 7 ॥

హరిః క్వాసీతుక్తే దనుజపతినాఽఽపూర్య నిఖిలం  
 జగన్నాదైః స్తంభాన్నరహరిశరీరేణ కరజైః ।  
 సముత్పత్యాశూరావసురవరమాదారితవతః  
 తవాఖ్యాతా భూమా కిము జగతి నో సర్వగతతా ॥ 8 ॥

విలోక్యాజం ద్వార్గం కపటలఘుకాయం సురరిపుః  
 నిషిద్ధోఽపి ప్రాదాదసురగుణాత్మీయమఖిలమ్ ।  
 ప్రసన్నః తద్భక్త్యా త్యజసి కిల నాద్యాపి భవనం  
 బలేః భక్తాధీన్యం తవ విదితమేవామరపతే ॥ 9 ॥

సమాధావాసక్తం నృపతితనయైర్వీక్ష్య పితరం  
 హతం బాణై రోషాద్గురుతరముపాదాయ పరశుమ్ ।  
 వినా క్షత్రం విష్ణో క్షితితలమశేషం కృతవతో  
 అసకృత్కిం భూభారోద్ధరణపటుతా తేన విదితా ॥ 10 ॥

సమారాధ్యోమేశం త్రిభువనమిదం వాసవముఖం  
 వశే చక్రే చక్రిన్నగణయదనిశం జగదిదమ్ ।  
 గతోఽసౌ లంకేశస్త్యచిరమథ తే బాణవిషయం  
 న కేనాప్తం త్వత్తః ఫలమవినయస్యాసురరిపో ॥ 11 ॥

కృచిద్దివ్యం శౌర్యం కృచిదపి రణే కాపురుషతా  
 కృచిద్గీతాజ్ఞానం కృచిదపి పరస్మివిహరణమ్ ।  
 కృచిన్మత్స్యాశిత్వం కృచిదపి చ వైకుంఠవిభవః  
 చరిత్రం తే నూనం శరణద విమోహాయ కుఠియామ్ ॥ 12 ॥

న హింస్యాదిత్యేద్భ్రువమవితథం వాక్యమబుధైః  
 అథాగ్నిషోమీయం పశుమితి తు విప్రైః నిగదితమ్ ।

తవైతన్నాస్థానేఽసురగణవిమోహాయ గదతః

సమృద్ధిః నీచానాం నయకర హి దుఃఖాయ జగతః ॥ 13 ॥

విభాగే వర్ణానాం నిగమనిచయే చావనితలే

విలుప్తే సంజాతో ద్విజవరగృహే శమ్భులపురే ।

సమారుహ్యోశ్వం స్వం లసదసికరో మ్లేచ్ఛనికరాత్

నిహంతా స్యున్మత్తాన్కిల కలియుగాంతే యుగపతే ॥ 14 ॥

గభీరే కాసారే జలచరవరాకృష్టచరణో

రణేఽశక్తో మజ్జన్నభయదజలేఽచింతయదసా ।

యదా నాగేంద్రః త్వాం సపది పదపాశాదపగతో

గతస్వర్గం స్థానం భవతి విపదాం తే కిము జనః ॥ 15 ॥

సుతైః పృష్టో వేధాః ప్రతివచనదానేఽప్రభురసా

వధాత్మన్యాత్మానం శరణమగమత్త్వాం త్రిజగతామ్ ।

తతస్తేఽస్తాతంకా యయురథముదం హంసవపుషా

త్వయా తే సార్వజ్ఞ్యం ప్రథితమమరేశేహ కిము నో ॥ 16 ॥

సమావిధో మాతుర్వచనవిశిఖైరాశు విపినం

తపశ్చక్రే గత్వా తవ పరమ తోషాయ పరమమ్ ।

ధ్రువో లేభే దివ్యం పదమచలమ్ అల్పేఽపి వయసి

కిమస్త్యస్మిన్ లోకే త్వయి వరద తుష్టే దురధిగమ్ ॥ 17 ॥

వృకాద్భీతస్తూర్ణం స్వజనభయభిత్త్వాం పశుపతిః

భ్రమన్ లోకాన్ సర్వాన్ శరణముపయాతోఽథ దనుజః ।

స్వయం భస్మీభూతస్తవ వచనభంగోద్గతమతిః

రమేశాహో మాయా తవ దురనుమేయాఽఖిలజనైః ॥ 18 ॥

హృతం దైత్యైః దృష్ట్వా అమృతఘటమజయ్యైస్తునయతః

కటాక్షైః సంమోహం యువతివరవేషేణ దితిజాన్ ।

సమగ్రం పీయూషం సుభగ సురపూగాయ దదతః

సమస్యాపి ప్రాయస్తవ ఖలు హి భృత్యేష్యభిరతిః ॥ 19 ॥

సమాకృష్టా దుష్టైః ద్రుపదతనయాఽలభశరణా  
 సభాయాం సర్వాత్మంస్తవ శరణముచ్చైరుపగతా ।  
 సమక్షం సర్వేషామభవదచిరం చీరనిచయః  
 స్మృతేస్తే సాఫల్యం నయనవిషయం నో కిము సతామ్ ॥ 20 ॥

వదంత్యేకే స్థానం తవ వరద వైకుంఠమపరే  
 గవాం లోకం లోకం ఫణినిలయపాతాళమితరే ।  
 తథాన్యే క్షీరోదం హృదయనశినం చాపి తు సతాం  
 న మన్యే తత్స్థానం త్వహమిహ చ యత్రాసి న విభో ॥ 21 ॥

శివోఽహం రుద్రాణామహమమరరాజో దివిషదాం  
 మునీనాం వ్యాసోఽహం సురవర సముద్రోఽస్మి సరసామ్ ।  
 కుబేరో యక్షాణామితి తవ వచో మందమతయే  
 న జానే తజ్జాతం జగతి నను యన్నాసి భగవన్ ॥ 22 ॥

శిరో నాకో నేత్రే శశిదినకరావంబరమురో  
 దిశః శ్రోత్రే వాణీ నిగమనికరస్తే కటిరిలా ।  
 అకూపారో వస్త్రీశ్చరణమపి పాతాళమితి వై  
 స్వరూపం తే జ్ఞాత్వా నృతనుమవజానన్తి కుధియః ॥ 23 ॥

శరీరం వైకుంఠం హృదయనశినం వాససదనం  
 మనోవృత్తిః తార్ష్యో మతిరియమథో సాగరసుతా ।  
 విహారస్తేఽవస్థాత్రితయమసవః పార్షదగణో  
 న పశ్యత్యజ్ఞా త్వామిహ బహిరహో యాతి జనతా ॥ 24 ॥

సుఘోరం క్షాంతారం విశతి చ తటాకం సుగహనం  
 తథోత్తుంగం శృంగం సపది చ సమారోహతి గిరేః ।  
 ప్రసూనార్థం చేతోమ్బుజమమలమేకం త్వయి విభో  
 సమర్హ్యాజ్ఞస్తూర్ణం బత న చ సుఖం విందతి జనః ॥ 25 ॥

కృతైకాంతావాసా విగతనిఖిలాశాః శమపరా  
 జితశ్వాసోచ్ఛ్వాసాః త్రుటితభవపాశాః సుయమినః ।

పరం జ్యోతిః పశ్యంత్యనఘు యది పశ్యంతు మమతు

శ్రియాశ్లిష్టం భూయాన్నయనవిషయం తే కిల వపుః ॥ 26 ॥

కదా గంగోత్తుంగామలతరతరంగాచ్చపులినే

వసన్నాశాపాశాదఖిలఖలదాశాద్ అపగతః ।

అయే లక్ష్మీకాంతామ్బుజనయన తాతామరపతే

ప్రసీదేత్యాజల్పన్ అమరవర నేష్యామి సమయమ్ ॥ 27 ॥

కదా శృంగైః స్ఫీతే మునిగణపరీతే హిమనగే

ద్రుమావీతే శీతే సురమధురగీతే ప్రతివసన్ ।

క్వచిద్ధ్యానాశక్తో విషయసువిరక్తో భవహారం

స్మరంస్తే పాదాబ్జం జనిహర సమేష్యామి విలయమ్ ॥ 28 ॥

సుధాపానం జ్ఞానం న చ విపులదానం న నిగమో

న యాగో నో యోగో న చ నిఖిలభోగోపరమణమ్ ।

జపో నో నో తీర్థం ప్రతమిహా న చోగ్రం త్వయి తపో

వినా భక్తిం తేఽలం భవభయవినాశాయ మధుహాన్ ॥ 29 ॥

నమః సర్వేష్టాయ శ్రుతిశిఖరదృష్టాయ చ నమో

నమస్సంశ్లిష్టాయ త్రిభువననివిష్టాయ చ నమః ।

నమోవిస్పష్టాయ ప్రణవపరిమృష్టాయ చ నమో

నమస్తే సర్వాత్మన్పునరపి నమస్తే మమ నమః ॥ 30 ॥

కణాన్కశ్చిద్వృష్టిః గణననిపుణః తూర్ణమవనేః

తథాశేషాన్పాంసూనమిత కలయేచ్ఛాపి తు జనః ।

నభః పిండికుర్యాదచిరమపి చేత్ చర్మవదిదం

తథాపీశానస్తే కలయితుమలం నాఖిలగుణాన్ ॥ 31 ॥

క్వ మాహాత్మ్యం సీమోజ్ఞి తమవిషయం వేదవచసాం

విభో తే మే చేతః క్వ చ వివిధతాపాహతమిదమ్ ।

మయేదం యత్కించిత్ గదితమథ బాల్యేన తు గురో

గృహాణైతత్ శ్రద్ధార్పితమిహా న హేయం హి మహతామ్ ॥ 32 ॥

ఇతి హరిస్తవనం సుమనోహరం పరమహంసజనేన సమీరితమ్ ।

సుగమసుందరసారపదాస్పదం తదిదమస్తు హరేరనిశం ముదే ॥ 33 ॥

గదారథాంగాంబుజకంబుధారిణో రమాసమాశ్లిష్టతనోః తనోతు నః ।

బిలేశయాధీశశరీరశాయినః శివం స్తవోఽజస్రమయం పరం హరేః ॥ 34 ॥

పఠేదిమం యస్తు నరః పరం స్తవం సమాహితోఽఘౌఘౌఘనప్రభంజనమ్ ।

స విందతేఽత్రాఖిలభోగసంపదో మహీయతే విష్ణుపదే తతో ధ్రువమ్ ॥ 35 ॥